

सोलापूर शहर मंजूर विकास योजनेतील अंतिम  
भूखंड क्र. ३४ मधील आरक्षण क्र. ६/३ व आरक्षण  
क्र. ६/४ वगळण्याबाबत केलेला ठराव क्र.१५६,  
दि. १५.११.२०१३ अंतिमतः विखंडीत करण्याबाबत.

महाराष्ट्र शासन  
नगर विकास विभाग,  
शासन निर्णय क्रमांक एमयुपी-२०१५/प्र.क्र.१४९/नवि-१९  
मंत्रालय, मुंबई ४०० ०३२.  
दिनांक :- १ एप्रिल, २०१७.

**वाचा :** १) शासन निर्णय समक्रमांक दिनांक १९.०३.२०१६.

२) सोलापूर महानगरपालिका जा.क्र. ससनर/नर/१६, दि. २१.०४.२०१६.

**प्रस्तावना :-**

सोलापूर शहराच्या सुधारीत मंजूर विकास योजना आराखडयानुसार नगररचना योजना क्र.१ अंतिम भूखंड क्र. ३४ या जागेतील आरक्षण क्र. ६/३ खेळाचे मैदान व आरक्षण क्र. ६/४ प्राथमिक शाळा याकरीता आरक्षित आहे. महानगरपालिका सर्वसाधारण सभा विषय क्रमांक २८४ ठराव क्रमांक १५६, दि.१५/११/२०१३ अन्वये ही आरक्षणे वगळून महाराष्ट्र प्रादेशिक व नगर रचना अधिनियम, १९६६ च्या कलम ३७ नुसार वगळून ती रहिवास झोनमध्ये समावेश करून बांधकाम परवानगी देण्यासाठी योग्य ती शासकीय कार्यवाही करण्यास मान्यता देण्यात येत आहे, असा ठराव सोलापूर महानगरपालिकेने केला होता. ही आरक्षणे सोलापूर शहराच्या मंजूर विकास योजना आराखडयातील असल्याने महानगरपालिकेचा सदर ठराव निलंबित करण्यात येवून संबंधितांचे अभिवेदन ३० दिवसांच्या आत मागविण्यात आले होते.

०२. याबाबत आयुक्त सोलापूर महानगरपालिका यांचे अभिवेदन प्राप्त झाले. आयुक्तांच्या अभिवेदनानुसार शासन परिपत्रक दिनांक २१.१२.१९९५ व दिनांक २९.८.२०१३ नुसार आरक्षणात बदल करणे उचित होणार नाही. सोलापूर शहराच्या मंजूर विकास योजनेनुसार विषयांकित जागेतील आरक्षणे ही पारीत केलेल्या ठरावानुसार बदलणे योग्य होणार नाही. नमुद आरक्षणे अनुक्रमे खेळाचे मैदान व शाळा संदर्भात आहेत. खेळाच्या मैदानाच्या संदर्भात दिनांक २९.८.२००३ अन्वये राज्यातील सर्व मनपा व मुख्याधिकारी यांना “क्रिडांगणासाठीची आरक्षणे बदलायची झाल्यास मंत्रीमंडळाची मान्यता घेणे आवश्यक आहे”. तसेच आयुक्तांनीही त्यांच्या अभिवेदनात आरक्षणात बदल करण्याची शिफारस केलेली नाही. आरक्षण उठविणे ही कृती अधिनियमातील तरतूदीनुसार लोकहिताविरुद्ध असल्याने सदर ठराव अंतिमतः विखंडीत करण्याची बाब शासनाच्या विचाराधिन होती. याबाबत शासनाने पुढीलप्रमाणे निर्णय घेतला आहे :-

**शासन निर्णय :-**

सोलापूर महानगरपालिकेचा ठराव क्रमांक १५६, दिनांक १५.११.२०१३ हा अधिनियमातील तरतूदीनुसार लोकहिताविरुद्ध असल्याने महाराष्ट्र महानगरपालिका अधिनियमातील कलम ४५१(१) मधील तरतूदीनुसार शासनास असलेल्या अधिकारात सदरचा ठराव क्र.१५६, दिनांक १५.११.२०१३ अंतिमतः विखंडीत करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यांत आला असून त्याच्या संकेतांक २०१७०४०११३४४४४५८२५ असा आहे. हा आदेश डिजिटल स्वाक्षरीने करुन काढण्यांत येत आहे.

महाराष्ट्र राज्यपाल यांच्या आदेशानुसार व नावाने,

(अनिष परशुरामे)

उप सचिव, महाराष्ट्र शासन

प्रत-

- १) मा.मुख्यमंत्री महोदयांचे प्रधान सचिव, मंत्रालय, मुंबई - ३२.
- २) मा.राज्यमंत्री (नवि) यांचे खाजगी सचिव, मंत्रालय, मुंबई - ३२.
- ३) महापौर, सोलापूर महानगरपालिका, सोलापूर
- ४) आयुक्त, सोलापूर महानगरपालिका, सोलापूर
- ५) प्रधान सचिव (नवि २) यांचे वि.का.अ., नगर विकास विभाग, मंत्रालय, मुंबई - ३२.
- ६) उपसचिव (नवि-१८) यांचे स्वीय सहायक.
- ७) निवडनस्ती नवि-१८